

ܡܠܢܟܪܐ ܝܥܘܒܝܬܐ ܣܘܪܝܝܐ ܣܘܢܕܝ ܣܚܘܠܐ ܐܘܪܝܝܐ ܕܥܢܬܝܘܨܐ ܘܕܡܘܨܘܢܐ ܘܕܩܝܫܝܐ ܘܕܩܝܫܝܐ ܘܕܩܝܫܝܐ

MALANKARA JACOBITE SYRIAN SUNDAY SCHOOL ASSOCIATION

(Under the Holy Apostolic See of Antioch and All the East) Reg. No. ER/308/07

Circular to All Sunday Schools and Co-workers

Website : www.mjssa.in

Email : mjssahq@gmail.com



M.J.S.S.A. HEAD QUARTERS,

Puthencruz P.O. Ernakulam Dist.,

Kerala state, Pin.- 682 308,

Fax & Phone : 0484 -2730150

General Secretary. Personal - 9745046911

Circular No. M/C/004/ 2020

Date: 19- 06- 2020

ത്രിയേക ദൈവത്തിനു സ്തുതി

പ്രിയ സഹപ്രവർത്തകരെ,

ലോകത്തെ മുഴുവൻ മരണകെണിയിലാക്കിയ കോവിഡ് 19-ന്റെ പിടിയിലാണല്ലോ ഇന്ന് നമ്മൾ. 230 ൽ പരം രാജ്യങ്ങളിൽ ഇതിന്റെ വ്യാപനം നടന്നിരിക്കുകയാണ്. ചൈനയിലെ വുഹാനിൽ 2019 ഡിസംബറിലാണ് ഇതിന്റെ ആരംഭം. എന്താണ് കോവിഡ്? Corona Virus Disease എന്നാണ് കോവിഡിന്റെ മുഴുവൻ പേര്. അതിൽ കോറോണയിലെ Co, വൈറസിലെ Vi, Disease ലെ D എന്ന Short form ആണ് "Covid" 2019-ൽ ഇത് കണ്ടു പിടിച്ചതിനാൽ Covid -19 എന്ന പേരു നൽകി. ലോകാരോഗ്യസംഘടന (WHO)യുടെ ആസ്ഥാനമായ ജനീവയിൽ 10 പേരടങ്ങുന്ന വിദഗ്ദ സംഘമാണ് ഈ പേരു നിർദ്ദേശിച്ചത്.

ഈ മഹാമാരിമൂലം ലക്ഷക്കണക്കിനു മനുഷ്യജീവിതങ്ങളാണ് നഷ്ടപ്പെട്ടത്, ലക്ഷങ്ങൾ ഇതിന്റെ പിടിയിൽ നിരീക്ഷണത്തിലും ചികിത്സയിലുമാണ്. മനുഷ്യന്റെ ശാസ്ത്രത്തിനും ബുദ്ധിക്കും അതീതമായി ഇത് വ്യാപരിക്കുന്നു. ദൈവാശ്രയം മാത്രമാണ് ഇതിന് കരണീയമായിട്ടുള്ളത്. ദൈവത്തോട് നമുക്കിങ്ങനെ മുട്ടിപ്പായി പ്രാർത്ഥിക്കാം. “മഹാകാരുണ്യവാനായ ദൈവമെ, ഞങ്ങൾ പാപികളാകുന്നുവെന്ന് സ്വയം ഞങ്ങൾ ഏറ്റുപറയുന്നു. ദൈവമെ കരുണയോടെ അല്ലാതെ കോപത്തോടെ അവിടുന്ന് ഞങ്ങളെ ശിക്ഷിക്കരുതെ. മനോഗുണവാനെ, അങ്ങയുടെ അടുക്കൽ അല്ലാതെ ഞങ്ങൾ ആരുടെ അടുക്കൽ പോകേണ്ടു. ഞങ്ങളുടെ പാപങ്ങൾ അസംഖ്യമെങ്കിലും നീയല്ലാതെ ഞങ്ങൾക്കു ആശ്രയവും രക്ഷയും വേറെ ഇല്ല എന്ന് ഞങ്ങൾ തിരി ചൂറിയുന്നു. അതുകൊണ്ട് അവിടുന്നു തൃക്കൺ പാർത്ത് ഞങ്ങളെ ഈ മഹാമാരിയിൽ നിന്നും രക്ഷിക്കേണമേ.” പ്രാർത്ഥന മൂലം ദൈവം നമ്മെ സഹായിക്കുമാറാകട്ടെ.

കോവിഡ്-19ന്റെ വ്യാപനം മൂലം ലോകം മുഴുവൻ നിശ്ചലമായിരിക്കുന്ന സാഹചര്യത്തിൽ നമ്മുടെ ആരാധനാലയങ്ങളിലെ ആരാധനകളും സൺഡേസ്കൂൾ പഠനങ്ങളും താളംതെറ്റി, കുട്ടികളും വിശ്വാസികളും ദുഃഖത്തിലായി. 1920- ൽ മഹാപരിശുദ്ധനായ പൌലോസ് മോർ അത്താനാസിയോസ് വലിയ തിരുമേനി ആരംഭിച്ച സൺഡേസ്കൂൾ പ്രസ്ഥാനം അതിന്റെ ശതാബ്ദി നിറവിലായിരിക്കുമ്പോൾ ഈ മഹാമാരിയുടെ വ്യാപനമെന്നത് നമ്മെ ഏറെ ദുഃഖത്തിലാക്കിയിരിക്കുന്നു. ഈ സാഹചര്യത്തിൽ എം.ജെ.എസ്.എസ്.എ എക്സിക്യൂട്ടീവ് കമ്മിറ്റി അടിയന്തിരമായി വീഡിയോ കോൺഫറൻസിലൂടെ തീരുമാനമെടുത്തതിന്റെ അടിസ്ഥാനത്തിൽ; കുട്ടികളുടെ കാര്യത്തിൽ ഏറെ ശ്രദ്ധിക്കണമെന്നും ഈ കാലയളവിൽ കുട്ടികളും മാതാപിതാക്കളും അവരവരുടെ ഭവനങ്ങളിൽ ഒരുമിച്ചു സമയം ചെലവഴിക്കുമ്പോൾ ആവശ്യമായ On line Classകൾ നടത്തേണ്ടതാണെന്ന് നിശ്ചയിച്ച് നിർദ്ദേശങ്ങളും നൽകിയിട്ടുള്ളതുമാണ്. എന്നാൽ മുഴുവൻ കുട്ടികൾ

കൂം ഇതിന്റെ പ്രയോജനം ലഭിക്കുമോ എന്ന ആശങ്കയും നിലനിന്നിരുന്നു. അപ്പോഴാണ് ബഹു. സർക്കാർ സ്കൂളുകളിലെ കുട്ടികൾക്കായി Online ക്ലാസ്സുകൾ പാഠ്യപദ്ധതി അനുസരിച്ച് ക്രമീകരിക്കുകയുണ്ടായത്. ഇത് നമ്മുടെ സൺഡേസ്കൂളുകളിലെ മുഴുവൻ കുട്ടികൾക്കും സഹായകരമാകുമെന്ന് എം.ജെ.എസ്.എസ്.എ. വിലയിരുത്തി. അതിനാൽ സൺഡേസ്കൂൾ I മുതൽ XII വരെ ക്ലാസ്സുകളിലെ കുട്ടികൾക്കായി Online ക്ലാസ്സുകൾ ക്രമീകരിക്കുവാൻ തീരുമാനിക്കുകയും ചെയ്തു. 21.06.2020 ഞായറാഴ്ച രാവിലെ 11 മണി മുതൽ ക്ലാസ്സുകൾ ആരംഭിക്കും. ജനറൽ സെക്രട്ടറിയുടെ ആമുഖ സന്ദേശത്തോടെ അസോസിയേഷൻ പ്രസിഡന്റ് അഭി.ഡോ.മോർ അന്തീമോസ് മാത്യൂസ് മെത്രാപ്പോലീത്ത തിരുമനസ്സുകൊണ്ട് ക്ലാസ്സുകൾ ഉദ്ഘാടനം ചെയ്യും. അരമണിക്കൂർ ദൈർഘ്യമുള്ള ക്ലാസ്സുകളാണ് തുടക്കത്തിൽ ക്രമീകരിച്ചിട്ടുള്ളത്. തുടർന്ന് അരമണിക്കൂർ ദൈർഘ്യമുള്ള രണ്ട് ക്ലാസ്സുകൾ വീതം ക്രമീകരിക്കുന്നതായിരിക്കും. എല്ലാ കുട്ടികളും നിർബന്ധമായും ക്ലാസ്സുകളിൽ പങ്കെടുക്കണം. വർഷാവസാനം വാർഷിക പരീക്ഷയും ഉണ്ടായിരിക്കും. ഓൺലൈൻ ക്ലാസ്സുകൾ "MJSSA Online." എന്ന യൂട്യൂബ് channel ലും www.facebook.com/mjssaonline എന്ന ഫേസ്ബുക്ക് പേജിലും ലഭ്യമാകും." ക്ലാസ്സുകൾ ആരംഭിക്കുന്ന വിവരം എല്ലാ കുട്ടികളിലും അതാത് ക്ലാസ്സ് അദ്ധ്യാപകർ മുഖേന അറിയിക്കുന്നതിന് ആവശ്യമായ നിർദ്ദേശങ്ങൾ എല്ലാ ഹെഡ്മാസ്റ്റർമാരും നൽകേണ്ടതാണ്. എല്ലാ ഞായറാഴ്ചകളിലും ഒരു നിശ്ചിത സമയം (കഴിയുന്നത്ര രാവിലെ 11.00 മുതൽ) നിശ്ചയിച്ച് കുട്ടികൾ ക്ലാസ്സുകളിൽ ഹാജരാകുവാൻ ആവശ്യമായ നിർദ്ദേശങ്ങളും ബന്ധപ്പെട്ടവർ നൽകേണ്ടതാണ്. എല്ലാ സൺഡേ സ്കൂളുകളിലും ഓൺലൈൻ ക്ലാസ്സുകൾ കൃത്യമായി നടപ്പിലാക്കിയിട്ടുണ്ട് എന്ന് അതാത് ഡി. ഇൻസ്പെക്ടർമാരും ഭദ്രാസന ഡയറക്ടർമാരും ഉറപ്പുവരുത്തേണ്ടതാണ്. ഏതെങ്കിലും സൺഡേസ്കൂളുകൾ ഇപ്രകാരം നടപ്പിലാക്കിയിട്ടില്ലെങ്കിൽ പ്രസ്തുത വിവരം വിശദമായി രേഖാമൂലം ജനറൽ സെക്രട്ടറിയെ അടിയന്തിരമായി ഭാരവാഹികൾ അറിയിക്കേണ്ടതാണ്. ഓൺലൈൻ ക്ലാസുകളിൽ എല്ലാ ഞായറാഴ്ചകളിലും രാവിലെ 11.00 മുതൽ പങ്കെടുക്കണമെന്ന നിർദ്ദേശമാണ് അതതു സൺഡേസ്കൂളുകൾ നൽകേണ്ടത്. അതോടൊപ്പം പങ്കെടുക്കുന്ന കുട്ടികളുടെ ഹാജർ നിലവാരവും അതതു സൺഡേസ്കൂളുകൾ രേഖപ്പെടുത്തിവെയ്ക്കുവാൻ വേണ്ട ക്രമീകരണങ്ങളും ക്ലാസ്സ് അദ്ധ്യാപകരുടെ ചുമതലയിൽ ചെയ്യേണ്ടതാണ്.

ഈ സദുദ്ദേശ്യം നടപ്പിലാക്കുവാൻ വേണ്ടി ആഴ്ചകളായി കഠിനാധ്വാനം ചെയ്യുന്ന പ്രിയപ്പെട്ട പ്രഗത്ഭരായ അദ്ധ്യാപക അദ്ധ്യാപികമാർ ഈ സംരംഭം കോ-ഓർഡിനേറ്റ് ചെയ്തു വരുന്ന M.J.S.S.A. ആഡിറ്റർ ശ്രീ.സിജു ടി. പോൾ, നെല്ലിമോളം- 9995000939, കോതമംഗലം മേഖല സെക്രട്ടറി ശ്രീ.ജോൺ ജോസഫ്, കൂട്ടമംഗലം - 9544997881 എന്നിവരെയും പ്രത്യേകം നന്ദിയോടെ സ്മരിക്കുന്നു. M.J.S.S.A. എക്സിക്യൂട്ടീവ് കമ്മിറ്റി, കേന്ദ്രസമിതി അംഗങ്ങൾ എന്നിവരോടുള്ള നന്ദിയും ഈ അവസരത്തിൽ രേഖപ്പെടുത്തട്ടെ. ക്ലാസ്സ് 1 മുതൽ 12 വരെയുള്ള തുടർന്നുള്ള ക്ലാസ്സുകൾ കൈകാര്യം ചെയ്യുന്നതിന് താല്പര്യമുള്ള പ്രഗത്ഭരായ അദ്ധ്യാപകർക്ക് ജനറൽ സെക്രട്ടറിയുമായി ബന്ധപ്പെടാവുന്നതാണ്. ഓൺലൈൻ ക്ലാസ്സുകൾ ഏറ്റവും ഭംഗിയായും ചിട്ടയായും വിജയകരമായും നടത്തുന്നതിനാവശ്യമായ എല്ലാ കരുതലുകളും എല്ലാ പ്രവർത്തകർക്കും ഉണ്ടാകണം. ദൈവാനുഗ്രഹത്തിനായി പ്രാർത്ഥിച്ചു കൊണ്ട് നിർത്തുന്നു.

സ്നേഹാദരങ്ങളോടെ
കർത്താവിൽ എളിയ ശുശ്രൂഷകൻ



ഷെവ. എം.ജെ.മർക്കോസ്
ജനറൽ സെക്രട്ടറി
MOB: 9745046911, 8281325911

